



தரம் 13 (2019)

மாகாணக் கல்வித் திணைக்களம்
வடக்கு மாகாணம்
பயிற்சிப் பரீட்சை- மார்ச் 2019

வணிகக்கல்வி- 32-T-11

மூன்று மணித்தியாலம்



அறிவுறுத்தல்கள்

- ❖ ஒவ்வொரு பகுதியிலிருந்தும் ஆகக் குறைந்தது இரண்டு வினாக்களையேனும் தெரிவு செய்து எல்லாமாக ஐந்து வினாக்களுக்கு விடையளிக்குக.

பகுதி 1

வினா இல 01

01. பூம்புகார் என்னும் கிராமத்தில் வசிக்கும் ரமணன், சந்திரா என்ற இரு சகோதரர்கள் இணைந்து கோழிப்பண்ணை வணிகம் ஒன்றை நடாத்துவதுடன், பண்ணையிலிருந்து கிடைக்கப்பெறும் முட்டைகளைப் பயன்படுத்தி சந்திரா சுவையான கேக்குகளை (Cake) தயாரித்து அவற்றை உயர்தரத்துடன் பொதி செய்து வியாபார நிலையங்களுக்கு விற்பனை செய்து வருகின்றார்.

- இச்சமவத்திலுள்ள வணிகத்தின் மூலம் திருப்தி செய்யப்படும் **மனித தேவை** ஒன்றினையும், **விருப்பம்** ஒன்றினையும் குறிப்பிடுக.
- மேற்படி வணிகத்துடன் தொடர்புறும் வகையில் **வணிகத்திற்குரிய பண்புகளைக்** குறிப்பிடுக.
- ரமணன் சந்திரா வணிகத்துடன் தொடர்புறும் வகையில் மேற்படி வணிகத்தினால் **பொருளாதாரத்திற்கு கிடைக்கும் நன்மைகள்** இரண்டு குறிப்பிடுக.

(04 புள்ளிகள்)

02. a) வணிகங்களில் பெரும்பாலும் பேரினச் சூழல் காரணிகள், அண்மிய சூழல் காரணிகளில் தாக்கத்தை ஏற்படுத்துவனூடாக வணிகங்களுக்குள் வாய்ப்புக்களையோ அச்சுறுத்தல்களையோ உருவாக்குகின்றன. அவ்வாறான சந்தர்ப்பங்களுக்கு இரண்டு உதாரணம் தருக.

- இலங்கை ரூபாவிற்கு எதிராக அமெரிக்க டாலரின் பெறுமதி அதிகரிப்பதன் காரணமாக மசகு எண்ணெயை இறக்குமதி செய்வதற்கான கிரயம் அதிகரிக்கின்றது.
 - மேலே தரப்பட்ட கூற்றில் காணப்படும் வணிகச்சூழல் காரணி எது?
 - நீர் குறிப்பிடும் வணிகச் சூழல் காரணிக்குள் உள்ளடங்கும் வேறு காரணிகள் இரண்டினைக் குறிப்பிடுக.

(04 புள்ளிகள்)

03. பாடசாலையில் காணப்படும் சிற்றுண்டிச்சாலையொன்றின் மீது அக்கறை காட்டும் நான்கு தரப்பினரைக் குறிப்பிடுவதுடன், அந்த ஒவ்வொரு தரப்பினரும் அவ்வாறு அக்கறை காட்டுவதற்கான காரணங்கள் இரண்டு வீதம் குறிப்பிடுக.

(04 புள்ளிகள்)

04. a) ஆடை உற்பத்தி தொழிற்சாலையொன்று **மனித வளம்** **தெட்பான ஒழுக்கநெறிகளை** பின்பற்றுவதன் மூலம் அடைந்து கொள்ளும் நன்மைகள் இரண்டினைக் குறிப்பிடுக.

- நிலைபுறான (Sustainable) சமூக கலாசார அபிவிருத்தியை** அடைவதற்கு வணிகமொன்றினால் எடுக்கக்கூடிய நான்கு நடவடிக்கைகளைக் குறிப்பிடுக.

(04 புள்ளிகள்)

05. a) அரசிற்கும், வணிகத்திற்கும் இடையே மிக நெருங்கிய தொடர்பொன்றை பேணிக்கொள்வதன் அவசியத்தை உதாரணம் ஒன்றின் மூலம் விளக்குக.

- இலங்கையில் நுகர்வோர் பாதுகாப்பிற்கென தொழிற்படுகின்ற அரச நிறுவனங்கள் நான்கின் பெயர்களைக் குறிப்பிடுக.

(04 புள்ளிகள்)

(மொத்தம் 20 புள்ளிகள்)

வினா இல 02

01. a) அரசின் இறைக்கொள்கையானது வணிகங்களில் தாக்கத்தை ஏற்படுத்தும் முறைகளுக்கு இரண்டு உதாரணம் தருக.
b) அண்மைக் காலங்களில் நுகர்வோர் பாதுகாப்பிற்கான தேவை அதிகரித்து வருவதற்கான காரணங்கள் நான்கினைக் குறிப்பிடுக.

(04 புள்ளிகள்)

02. தனியாள் உடைமை வணிகத்தையும், பங்குடைமை வணிகத்தையும், பின்வரும் நியதிகளுக்கமைய ஒப்பிடுக.

நியதிகள்	தனியாள் உடைமை வணிகம்	பங்குடைமை வணிகம்
1. அங்கத்தவர் எண்ணிக்கை
2. பொறுப்புக்கள்
3. தீர்மானமெடுத்தல்
4. கலைத்தல்

(04 புள்ளிகள்)

03. a) 2007 ஆம் ஆண்டின் 7 ஆம் இலக்க கம்பனிச் சட்டத்திற்கமைவாக கூட்டிணைக்கப்பட்ட கம்பனிகளை பாய்ச்சல்கோட்டு வரைபடம் மூலம் வகைப்படுத்திக் காட்டுக.
b) இலங்கையில் மிகவும் பிரபல்யமாகக் காணப்பட்ட கூட்டுறவு வணிகம் தற்போது பின்னடைவான நிலையிலேயே காணப்படுகின்றது. இதற்கான காரணங்கள் நான்கினைக் குறிப்பிடுக.

(04 புள்ளிகள்)

04. a) “நிச்சயமற்ற நிலைமைகளுக்கு முகம் கொடுப்பது முயற்சியாண்மையாகும்.” அந்தவகையில் முயற்சியாண்மையின் முக்கியத்துவம் நான்கினைக் குறிப்பிடுக.
b) ஒரு நாட்டில் முயற்சியாண்மை விருத்தியடைய அவசியமாகக் காணப்படும் காரணிகள் நான்கினைக் குறிப்பிடுக.

(04 புள்ளிகள்)

05. a) நாட்டின் பொருளாதார அபிவிருத்திக்கு சிறிய நடுத்தரளவு வணிகங்களின் பங்களிப்புகள் நான்கினைக் குறிப்பிடுக.
b) சிறிய நடுத்தரளவு வணிகங்களை ஊக்குவிப்பதற்காக அரசு எடுத்துவரும் நிதியல்லா ஊக்குவிப்புகள் நான்கு தருக.

(04 புள்ளிகள்)

(மொத்தம் 20 புள்ளிகள்)

வினா இல 03

01. a) சட்டப்பணத்தினால் நிறைவேற்றப்படும் எல்லாத் தொழிற்பாடுகளும் அண்மிய பணத்தினால் நிறைவேற்றப்படுவதில்லை. இக்கூற்றினை விளக்குக.
b) பின்வருவனவற்றை விளக்குக.
i. அதே நேர தீர்ப்பனவு முறைமை
ii. இலங்கையிலுள்ள வங்கிகளுக்கிடையிலான கொடுப்பனவு முறைமை

(04 புள்ளிகள்)

02. a) சிற்றளவு வணிகரான அகமட் என்பவர் தனது வணிகத்தேவைக்காக மோட்டார் வாகனமொன்றை கொள்வனவு செய்யத் தீர்மானித்திருக்கும்போது அவரது நண்பரான டேவிட் என்பவர் மோட்டார் வாகனத்தை உடன் காசுக்கு கொள்வனவு செய்வதைவிட குத்தகைக்கு எடுப்பது சிறப்பானது எனக் கூறுகின்றார். டேவிட்டின் இக்கருத்துடன் உடன்படுகின்றீரா? உமது விடைக்கான காரணங்கள் மூன்று தருக.
b) வங்கிக்கடன், வங்கிமேலதிகப்பற்று ஆகிய இரண்டினையும் வேறுபடுத்தும் அம்சங்கள் இரண்டினைக் குறிப்பிடுக.

(04 புள்ளிகள்)

03. a) பிரியந்தன் என்பவர் இலங்கைவங்கி மன்னர் நகரக் கிளையில் நடைமுறைக் கணக்கினைப் பேணி வருகின்றார். இவர் தனது கடன்கொடுத்தோரான ராகுலனுக்கு ரூ 75 000 பெறுமதியான காசோலையினை வரைந்து கொடுப்பனவை மேற்கொள்கின்றார். மேற்குறித்த தகவலுக்கிணங்க பின்வருவனவற்றைக் குறிப்பிடுக.
- காசோலை வரைபவர் (Drawer)
 - வரையுணி (Drae)
 - பெறுவோர் (Payee)
- b) இலத்திரனியல் பணத்தினூடாக கொடுக்கல்வாங்கலைத் தீர்க்கும்போது தொடர்புபடும் நான்கு கட்சியினரைக் குறிப்பிடுக. (04 புள்ளிகள்)
04. a) அருச்சுனன் என்பவர் இலங்கை காப்புறுதிக் கூட்டுத்தாபனத்தில் ரூ 1000000 பெறுமதியான தனது மோட்டார் வாகனத்தை அதே பெறுமதிக்கு காப்புறுதி செய்திருந்தார். இவரது மோட்டார் விபத்துக்குள்ளாகியதன் காரணமாக ரூ 300000 இழப்பு ஏற்பட்டுள்ளதுடன் பாதையில் நடந்து சென்ற காந்தன் என்பவருக்கும் சிறிய காயங்கள் ஏற்பட்டிருந்தன. மேலே தரப்பட்ட சம்பவத்தின்படி காப்புறுதி தொடர்பில்,
- முதலாம் தரப்பினரைப் பெயரிடுக.
 - இரண்டாம் தரப்பினரைப் பெயரிடுக.
 - மூன்றாம் தரப்பினரைப் பெயரிடுக.
 - அருச்சுனன் பெற்றுக்கொள்ளக்கூடிய இழப்பீட்டின் பெறுமதியைக் குறிப்பிடுக.
- b) வணிகக் கருமங்களை மேற்கொள்ளும்போது வணிகர்கள் பொறுப்புக் காப்புறுதியொன்றைப் பெற்றுக்கொள்வது முக்கியமானது. பொறுப்புக் காப்புறுதி என்பதனை அறிமுகப்படுத்தி, அதன்கீழ் பெற்றுக்கொள்ளக்கூடிய காப்புறுதி ஒப்பந்தங்கள் இரண்டினைக் குறிப்பிடுக. (04 புள்ளிகள்)
05. a) ஒரு வணிகம் தொடர்பாடலை மேற்கொள்ளும்போது பின்னூட்டலை எதிர்பார்ப்பதற்கான காரணம் யாது?
b) வினைத்திறனான தொடர்பாடலொன்றின் முக்கியத்துவம் நான்கினைக் குறிப்பிடுக. (04 புள்ளிகள்)
(மொத்தம் 20 புள்ளிகள்)

வினா இல 04

01. a) பெருந்தெரு போக்குவரத்து முறைமை ஒன்றின் செயற்றிறனை அதிகரித்துக்கொள்ள நீர் கூறும் ஆலோசனைகள் நான்கு தருக.
b) போக்குவரத்து வழங்கல் சேவையினது அனுகூலங்கள் நான்கு தருக. (04 புள்ளிகள்)
02. உற்பத்திப்பொருளொன்றை உற்பத்தி செய்வதிலிருந்து அதனை நுகர்வோர் கைகளுக்கு கிடைக்கச் செய்வது வரையிலான செயன்முறையில் பெரும்பாலும் இடைநடுவர்களின் உதவி அவசியமாகின்றது. இச்செயன்முறையுடன் தொடர்புடைய இடைநடுவர்களைப் பெயரிட்டு, அவ்வாறு இடைநடுவர்களைப் பயன்படுத்துவதனூடாக உற்பத்தியாளருக்கும், நுகர்வோருக்கும் கிடைக்கும் அனுகூலங்கள் மூன்று வீதம் தனித்தனியாகக் குறிப்பிடுக. (04 புள்ளிகள்)
03. a) வெளிநாட்டு வியாபாரத்திற்கு அடிப்படையாக அமைந்த காரணிகள் நான்கினைக் குறிப்பிடுக.
b) பின்வருவனவற்றிற்கு சிறுகுறிப்பு எழுதுக.
i. கப்பல் தளச்சீட்டு (War fingers Receipt)
ii. இறக்குமதிக்குறிப்பு (Import entry) (04 புள்ளிகள்)
04. a) வெளிநாட்டு வியாபாரத்தில் பணம் செலுத்துவதற்கு பயன்படுத்தப்படும் முறைகள் நான்கினைப் பெயரிடுக.
b) வியாபார வலயம் (Trade Bloc) என்பதனை அறிமுகப்படுத்தி, வியாபார வலயங்களுக்கு மூன்று உதாரணம் தருக. (04 புள்ளிகள்)
05. இலங்கையில் வசிக்கும் ரதன் என்பவர் இந்தியாவிலிருந்து பல ரகங்களை கொண்ட புடைவை வகைகளை இலங்கைக்கு இறக்குமதி செய்து அதனை இணையத்களம் ஒன்றின் ஊடாக வியாபாரம் செய்வதற்கு விரும்புகின்றார். அதனை ஆரம்பிப்பதன் சாதகமான, பாதகமான தன்மைகள் பற்றி உம்மிடம் ஆலோசனை கேட்கின்றார் எனக்கருதி, இலத்திரனியல் வர்த்தகத்தில் பிரவேசிப்பதால் ஏற்படும் நன்மை, தீமைகள் பற்றி நீர் எவ்வாறு விளக்குவீர் எனக் குறிப்பிடுக. (04 புள்ளிகள்)
(மொத்தம் 20 புள்ளிகள்)

பகுதி 11

வினா இல 05

01. a) “ ஒன்றோடொன்று இணைந்த, தொடர்ந்து காணப்படுகின்ற செயற்பாடுகளின் தொகுதி செயன்முறையாகும்” அந்த வகையில் முகாமைத்துவம் செயன்முறையொன்றாகக் கருதப்படுவதற்கான காரணங்களை விளக்குக.
- b) முகாமைத்துவமென்பது அமைப்புக்களின் நோக்கங்களை அடைவதற்கு மட்டுமன்றி தனிநபர்களது நோக்கங்களை அடைவதற்கும் தேவையானதாகும். அந்த வகையில் தனிநபர்களது நோக்கங்கள், குறிக்கோளை அடைந்து கொள்ள எவ்வாறு உதவிபுரிகின்றது என்பதைக் குறிப்பிடுக. (04 புள்ளிகள்)
02. a) முகாமையாளர் ஒருவரிடம் காணப்படும் திறன்களுக்கும், முகாமை மட்டங்களுக்கும் இடையிலான தொடர்பை விளக்குக.
- b) வருண் என்பவர் விசேட வைபவங்களுக்குத் தேவையான அழைப்பிதழ் மற்றும் ஏனைய சுவரொட்டிகள் (Poster) என்பவற்றை அச்சகமொன்றை சிறிதளவில் நடாத்தி வருகின்றார். இவர் தனது அச்சகத்தை நவீனமயப்படுத்த உபகரணத்தொகுதியொன்றினை கொள்வனவு செய்ய தீர்மானிக்கின்றார். இதற்குத் தேவையான நிதித்தேவையினை நிறைவு செய்வதற்கு நிதி நிறுவனமொன்றிலிருந்து கடன் பெறல் அல்லது குத்தகை அடிப்படையில் உபகரணத் தொகுதியைப் பெறல் என்ற இரு மாற்று வழிகள் காணப்படுகின்றன. இதில் பொருத்தமானதை தெரிவுசெய்ய வருண் கவனத்தில் கொள்ள வேண்டிய விடயங்கள் நான்கினைக் குறிப்பிடுக. (04 புள்ளிகள்)
03. a) புதிதாக வணிகம் ஒன்றை ஆரம்பித்த அருணன் என்பவர் தனது நண்பருடன் உரையாடும்போது வணிகச்சூழலிலுள்ள நிச்சயமற்ற தன்மை காரணமாக வணிகம் தொடர்பாக திட்டமிடல் என்பது பணத்தையும், நேரத்தையும் வீண்விரயமாக்குகின்றது எனக் கூறுகின்றார். வணிகப்பிரிவில் கல்வி கற்கும் மாணவர் என்ற வகையில் அருணனுக்கு எவ்வாறு திட்டமிடலின் முக்கியத்துவத்தை விளக்குவீர் என்பதைக் குறிப்பிடுக.
- b) நிறுவனமொன்றின் செயற்பாடுகளில் காணக்கூடிய பொதுப்பண்புகளைப் பயன்படுத்தி தொழில்களை தொகுதியாக்கும் செயல்முறை திணைக்களப்படுத்தலாகும். திணைக்களப்படுத்தலின் அடிப்படைகள் நான்கினைக் குறிப்பிடுக. (04 புள்ளிகள்)
04. a) முறையற்ற குழுக்கள் என்பதனால் கருதப்படுவது யாது?
- b) நெறிப்படுத்தல் செயன்முறையில் உள்ளடக்கப்படுகின்ற ஊக்கப்படுத்தலின் முக்கியத்துவம் நான்கினைக் குறிப்பிடுக. (04 புள்ளிகள்)
05. a) செயன்முறை தள அமைப்பிற்கும் (Process Layout) உற்பத்தி தள அமைப்பிற்கும் (Product Layout) இடையிலான வேறுபாடுகள் இரண்டினைக் குறிப்பிடுக.
- b) சுமன் என்பவர் பிஸ்கட் உற்பத்தியை மேற்கொள்ள விரும்புகின்றார். அவர் அதனை தொகுதி உற்பத்தி முறையிலா, பாய்ச்சல் உற்பத்தி முறையிலா உற்பத்தி செய்வது எனத் தீர்மானிக்க வேண்டிய நிலையிலுள்ளார். அவர் பொருத்தமான உற்பத்தி முறையைத் தீர்மானிக்கும்போது கவனத்தில் கொள்ளவேண்டிய விடயங்கள் நான்கினைக் குறிப்பிடுக. (04 புள்ளிகள்)
- (மொத்தம் 20 புள்ளிகள்)

வினா இல 06

01. X, Y எனும் உற்பத்தி நிறுவனங்கள் இரண்டின் உள்ளீடு மற்றும் வெனியீடுகள் தொடர்பான தரவுகள் வருமாறு:-

	X நிறுவனம்	Y நிறுவனம்
மூலப்பொருள் அலகுகள்	4000	4000
உழைப்பு மணித்தியாலங்கள்	2000	2000
இயந்திராதிகள்	2000	2000
முடிவுப்பொருள்	10000	12000

- a) பின்வருவனவற்றைக் கணிக்க.
- உழைப்பு உற்பத்தி திறன்
 - பூரண உற்பத்தி திறன்
- b) நிறுவனங்களால் உற்பத்தி திறன் கணிப்பிடப்படுவதன் காரணங்கள் நான்கினைக் குறிப்பிடுக. (04 புள்ளிகள்)

02. மாயா என்பவர் வீட்டுத்தேவைக்காக கணினி ஒன்றை கொள்வனவு செய்ய விற்பனையகமொன்றுக்கு சென்றபோது விற்பனை ஊழியரால் பின்வருமாறு விளக்கம் கொடுக்கப்பட்டது. எம்மிடம் உலகளவில் பிரபல்யமான கம்பனிகளின் கணினி வகைகள் பல காணப்படுகின்றன. இவற்றிற்கு சர்வதேச ரீதியிலான தரச்சான்றிதழும் பெறப்பட்டுள்ளது. இவை நல்லநிலையில் புதிய நவீன தொழில்நுட்பங்களை உள்ளடக்கி நீண்டகாலம் பாதுகாப்பாக பாவிக்கக்கூடிய நிலையில் உள்ளதுடன், இதற்கு பத்து வருடங்கள் உற்பத்தி பொறுப்பு உத்தரவாதம் ஒன்றும் தரப்படும் எனவும் கூறுகின்றார். மாயா இதற்கு உங்கள் நிறுவனத்திற்கு வருவது நல்ல நம்பிக்கையான பொருள் வாங்கமுடியும் என்பதனால்தான் எனக்கூறி கணினியைக் கொள்வனவு செய்கின்றார்.

மேற்கூறிய கூற்றிற்கமைவாக தரம் என்றால் என்ன? என்பதனை விளக்கி, பொருளொன்றின் தரத்தில் இருக்க வேண்டிய கூறுகள் நான்கினைக் மேற்படி சம்பவத்திலிருந்து குறிப்பிடுக.

(04 புள்ளிகள்)

03. a) வணிகமொன்றின் பொருள் இருப்பு குறிப்பிட்ட மட்டத்தை விடக் குறைவதற்கு சந்தர்ப்பம் அளிக்கப்படாதிருக்கின்ற இருப்பு மட்டமே இழிவு இருப்பு மட்டம் எனப்படும். இழிவு இருப்பு மட்டத்தை விடக் களஞ்சியசாலையின் இருப்பு கீழ் நிலைக்குச் செல்லுமாயின் ஏற்படும் பிரதிகூலங்கள் நான்கினைக் குறிப்பிடுக.

b) பின்வருவனவற்றிற்கு சிறுகுறிப்பு எழுதுக.

i. கணினியுடன் இணைந்த உற்பத்தி முறை (Computer Intergrated Manufacturing/ CIM)

ii. தரநியமம் (Quality Standards)

(04 புள்ளிகள்)

04. a) சந்தைப்படுத்தல் செயன்முறையானது மைய எண்ணக்கருக்களினால் கட்டியெழுப்பப்படுகின்றது. அவற்றில் தேவை, விருப்பம், கேள்வி ஆகியவற்றிற்கு இடையிலான தொடர்பினை விளக்குக.

b) எமது தேவைகளை பூர்த்தி செய்வதற்கு பல்வேறு உற்பத்திகள் பயன்படுத்தப்படுகின்றன. அந்தவகையில் உற்பத்திகளை விரிவான அடிப்படையில் முன்வைக்கமுடியும். பின்வரும் உற்பத்திகளை அவ்வகைப்படுத்தலில் எவ்வகைக்குள் உள்ளடக்க முடியும் என்பதைக் குறிப்பிடுக.

i. மிஸ்டர் பீன் (Mr Bean)

ii. சர்வதேச வர்த்தகக் கண்காட்சி

iii. சிகிரியா

iv. செஞ்சிலுவைச் சங்கம்

(04 புள்ளிகள்)

05. சுதா என்பவர் வெதுப்பகம் ஒன்றை நடாத்தி வருகின்றார். இவர் பின்வரும் வகையில் வெதுப்பக உற்பத்திகளை மேற்கொள்கின்றார்.

பாண் வகைகள்	சாதாரண பாண்	துண்டுளாக்கப்பட்ட பாண்	இனிப்புச் சுவையூட்டிய பாண்	
பணிஷ் வகைகள்	சீனிச் சம்பல் உள்ளடக்கியது	மாஜரின் உள்ளடக்கியது	மரக்கறிகள் உள்ளடக்கியது	அசைவ உணவுகள் உள்ளடக்கியது.
கேக் வகைகள்	அலங்கார கேக் வகைகள்	முட்டை கேக்	மரக்கறி கேக்	

மேற்குறித்த தகவலுக்கமைய பின்வரும் வினாக்களுக்கு விடை தருக.

i. உற்பத்திக் கலவை என்பதனை வரைவிலக்கணப்படுத்துக.

ii. உற்பத்தியின் நீளம்(Length)

iii. உற்பத்தியின் அகலம் (Width)

iv. உற்பத்தியின் ஆழம் (Depth)

v. உள்ளடக்கம் (Consistency)

(04 புள்ளிகள்)

(மொத்தம் 20 புள்ளிகள்)

வினா இல 07

01. “ அனைத்து வணிக நிறுவனங்களுக்கும் சந்தையில் நீண்டகாலம் நிலைத்திருத்தல் என்பது கடினமானதொன்றாகக் காணப்படுகின்றது.” சந்தையில் நிலைத்திருத்தல் (Marketing Positioning) என்றால் என்ன என்பதை விளக்கி அவ்வாறு நிலைத்திருக்கக் கூடிய முறைகள் யாவை என்பதைக் குறிப்பிடுக.

(04 புள்ளிகள்)

02. a) வியாபாரக் குறி (Trade mark) என்பதனால் கருதப்படுவது யாது? இதனை இலங்கையில் **எச்சட்டத்தின் கீழ், எங்கே** பதிவு செய்ய வேண்டும்?
b) நிறுவனம் ஒன்றிற்கு மேம்படுத்தல் முக்கியத்துவம் பெறும் சந்தர்ப்பங்கள் நான்கு தருக. (04 புள்ளிகள்)
03. a) தற்காலத்தில் பொதியிடலானது உற்பத்திப்பொருளுக்கு அத்தியாவசியமானதொரு விடயமாகக் காணப்படுகின்றது. பொதியிடலொன்றைத் திட்டமிடும்போது கவனத்தில் கொள்ள வேண்டிய விடயங்கள் நான்கினைக் குறிப்பிடுக.
b) **வாடிக்கையாளர் நோக்கில்** சந்தைப்படுத்தல் கலவையின் நான்கு மாறிகளையும் குறிப்பிடுக. (04 புள்ளிகள்)
04. அருண் என்பவர் 'ஸ்மார்ட் (Smart) வரையறுத்த பொதுக் கம்பனி' எனும் பெயரில் ஆடைத்தொழிற்சாலை ஒன்றை ஆரம்பிக்க எண்ணுகின்றார். இவர் தனக்கு தேவையான நிதித்தேவை. அதனைப் பெறும் வழிமுறைகள் தொடர்பாக சில ஆலோசனைகளை வழங்குமாறு உம்மிடம் கேட்கின்றார்.
a) அருணின் கம்பனிக்குத் தேவைப்படும் நிதித்தேவைகளை இனங்கண்டு அவற்றை குறுங்கால நிதித்தேவை, நீண்டகால நிதித்தேவை என வகைப்படுத்திக் காட்டுக.
b) அருண் வெளியக மூலங்களில் இருந்து நிதி திரட்டும் வழிமுறைகள் நான்கினைக் குறிப்பிடுக. (04 புள்ளிகள்)
05. நெஜி என்பவர் வெளிநாடு ஒன்றில் பணிபுரிந்து பத்து வருடங்களின் பின் நாடு திரும்பியுள்ளார். அவர் தனது உழைப்பான 1000000 ரூபாவை பங்குச்சந்தையில் முதலிட விரும்புகின்றார்.
a) நெஜி இலங்கையில் கொழும்பு பங்குச் சந்தையில் முதலிடவதன் மூலம் பெற்றுக்கொள்ளக்கூடிய **நேர் அனுகூலங்கள்** நான்கு தருக.
b) நெஜி பங்குச் சந்தையின் கொடுக்கல் வாங்கலின் செயற்பாட்டுத்தன்மையை பகுப்பாய்வு செய்வதற்கு இலங்கை பங்குச்சந்தையில் அளவிடப்படும் சுட்டிகள் இரண்டின் பெயர்களைத் தருக. (04 புள்ளிகள்)
(மொத்தம் 20 புள்ளிகள்)

வினா இல 08

01. a) மரத்திலான தளபாடங்களை விற்பனை செய்யும் பொது வரையறுத்த கம்பனியொன்று தனது வணிகத்தை விரிவுபடுத்துவதற்கு மேலதிக நிதித்தேவை ஒன்றை வேண்டி நிற்கின்றது. மேலதிக நிதியினை உரிமை மூலதனத்தின் ஊடாகவா? கடன் மூலதனத்தின் ஊடாகவா? அல்லது இரண்டினையும் கலந்த முயலிலா? பெறுவது என்பது பற்றி கம்பனி தீர்மானிக்க வேண்டியுள்ளது. இந்நிலையின்போது கம்பனியின் நிதிமுகாமையாளர் நீர் எனக் கருதிக் கொண்டு குறிப்பிட்ட நிதித்தேவையினை பூர்த்தி செய்யும்போது எவ்வாறான விடயங்களை கருத்தில் கொள்வீர் என்பதைக் குறிப்பிடுக.
b) நிதி விகிதங்கள் நான்கின் பெயர்களைத் தருக. (04 புள்ளிகள்)
02. இலங்கையின் நிதி முறைமையின் (கட்டமைப்பு) நான்கு கூறுகளைக் குறிப்பிட்டு அவற்றிற்கு இவ்விரண்டு உதாரணம் தருக. (04 புள்ளிகள்)
03. a) ஏனைய வளங்களோடு ஒப்பிடும்போது மனிதவளத்திற்கே **உரித்தான பண்புகள்** நான்கு தருக.
b) **தொழில் பகுப்பாய்வு** என்பதனால் கருதப்படுவது யாது? (04 புள்ளிகள்)
04. நிறுவனமொன்றில் நிதி முகாமையாளர் பதவி வெற்றிடம் ஒன்று காணப்படுகின்றது. இதற்குப் பொருத்தமான நபரை உள்ளிருந்து தெரிவு செய்வதிலும் பார்க்க வெளியிலிருந்து தெரிவு செய்வதே சிறந்தது என முகாமை கருதுகின்றது. இதற்கு **சார்பான, எதிரான** வாதங்களை முன்வைக்க. (04 புள்ளிகள்)
05. கணக்கு எழுதுநர் பதவியொன்றிற்குப் பொருத்தமான **தொழில் விவரணம்** ஒன்றைத் தயாரிக்குக. (04 புள்ளிகள்)
(மொத்தம் 20 புள்ளிகள்)